
AzərTAc xəbər verir ki, Azərbaycan Təhsil Şurası (ATŞ) "İbtidai sinif şagirdlərinin valideynləri üçün pedaqoji-psixoloji məsləhət mərkəzinin yaradılması və fəaliyyətinin təşkili" layihəsinin icrasını başa çatdırmışdır.

Bu münasibətlə ATŞ dekabrın 2-də "Trend" xəbərlər şirkətinin mətbuat mərkəzində kütləvi informasiya vasitələrinin nümayəndələri üçün mətbuat konfransı keçirmişdir. ATŞ-nin sədri, professor Əjdər Ağayev Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə yardımı ilə həyata keçirilən müvafiq layihə və onun nəticələri barədə ətraflı məlumat vermişdir.

Son üç ildə layihə çərçivəsində yaradılmış müvafiq mərkəz Bakının 1271, 2312 nömrəli ümumtəhsil müəssisələrində və İsmayıl rayonundakı Talıstand kənd orta məktəbində ibtidai sinif şagirdlərinin valideynləri üçün əhəmiyyətli tədbirlər keçirmişdir.

Layihə çərçivəsində "Uşaqların sağlamlığını qorumağın şərtləri", "Ailədə uşaqlara iqtisadi, hüquqi, ekoloji tərbiyənin aşılması yolları" və digər mövzularda seminarlar təşkil olunmuş, geniş müzakirələr aparılmış, valideynlərə uşaqların təhsili ilə bağlı faydalı məsləhətlər verilmişdir. Eyni zamanda, "Uşağınızın dünyasına bələdsinizmi?" və "Uşağınız məktəbə hazırlarsa..." adlı kitabçalar nəşr edilmişdir.

Konfransda jurnalistləri maraqlandıran suallar cavablandırılmışdır.

AzərTAc